

EMI Available

EMI Available


CLASSIC

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories





ప్రభాత సమాచారం

తెలంగాణ తెలుగు దినపత్రిక

Prop. Syed inkuhafali

BAJAJ FINSERV

Call : 9490916775, 9652790005

CLASSIC COMPUTERS & XEROX
ELECTRONICS



సంపుటి : 15 సంచిక : 70 ఆదిలాబాద్ ఎడిటర్ - సయ్యద్ కలీం ఆదివారం, 14 సెప్టెంబర్ 2025 పేజీలు : 4 వెల : 2/-



హైదరాబాద్ : గత అసెంబ్లీ ఎన్నికల ముందు పార్టీని వీడి బీఆర్ఎస్, బీజేపీలో చేరిన నేతలకు కాంగ్రెస్ పార్టీ ఆహ్వానం పలుకుతోంది. అసెంబ్లీ ఎన్నికల్లో టిక్కెట్ల దక్కుకపోవడం, ఇతర నేతలతో విధేయ కారణంగా కొందరు కాంగ్రెస్ ముఖ్య నేతలు పార్టీని వీడాల్సి వచ్చింది. ఇప్పుడు వారందరినీ తిరిగి పార్టీలోకి తీసుకోవాలని డిసైడ్ అయ్యారు పెద్దలు. ఈ మేరకు టి.పీసీసీ విస్తృతస్థాయి సమావేశంలో భట్టి ప్రతిపాదన పెట్టగా కార్యవర్గం అంతా ఏకగ్రీవంగా ఆమోదం కూడా తెలిపింది. కాంగ్రెస్ పార్టీలో ఏళ్ల తరబడి పనిచేసి ఐడియాలజీ ఉన్న నేతలను చేర్చుకుంటే పార్టీ మరింత బలోపేతం అవుతుందని పీసీసీ భావిస్తోంది. దీంతో మళ్లీ పార్టీలోకి ఎంట్రి ఇచ్చే పాత నేతలవరచే

దానిపై తీవ్ర చర్చ జరుగుతోంది. గత అసెంబ్లీ ఎన్నికల ముందు మాజీ పీసీసీ చీఫ్ పాన్వాల లక్ష్మయ్య, జూబ్లీహిల్స్ మాజీ ఎమ్మెల్యే, పీజేఆర్ తనయుడు విష్ణువర్ధన్రెడ్డి పార్టీని వీడారు. అంతేకాకుండా మూల విక్రమ్ గౌడ్తో పాటు రాష్ట్ర జిల్లా స్థాయిలో పలువురు కాంగ్రెస్ నేతలు పార్టీ నుంచి వెళ్లిపోయారు. ప్రస్తుతం ఈ నేతలంతా బీఆర్ఎస్, బీజేపీల్లో కొనసాగుతున్నారు. ఇప్పుడు వీరందరినీ తిరిగి పార్టీలోకి ఆహ్వానించడం ద్వారా ఆయా నియోజకవర్గాల్లో పార్టీ బలోపేతం అవుతుందని కాంగ్రెస్ అధిష్టానం భావిస్తోంది. అందులో భాగంగానే టిపీసీసీ విస్తృత స్థాయి సమావేశంలో కీలక నిర్ణయం తీసుకున్నారు. ఎన్నికలకు ముందు పార్టీని వీడిన వారిని పార్టీలో చేర్చుకోవడంపై


మళ్ళీ తలుపులు తెరుచుకున్నాయ్!

తెలంగాణ కాంగ్రెస్ జీవోపీసీ జీకోర్పీ..

ఆ నేతలే టార్గెట్ గా..

కాంగ్రెస్ పార్టీ ఆచితూచి అడుగులు వేసింది. దీనిపై ఎవరిని పార్టీలోకి తీసుకోవాలి, ఎవరిని తీసుకోవద్దనే దానిపై ముందుగానే అంచనాకు వచ్చింది పీసీసీ. గాంధీభవన్ లో జరిగిన టి పీసీసీ విస్తృత స్థాయి మీటింగ్ లో కూడా పార్టీ వీడిన నేతలను తిరిగి కాంగ్రెస్ పార్టీలో చేర్చుకోవాలని డిప్యూటీ సీఎం భట్టి విక్రమార్క ప్రతిపాదన తీసుకొచ్చారు. డిప్యూటీ సీఎం చేసిన ప్రతిపాదనకు పీసీసీ కార్యవర్గమంతా ఆమోదం తెలిపింది. దీంతో కాంగ్రెస్ పాత నేతలకు గాంధీ భవన్ గేట్లు తెరుచుకోబోతున్నాయి. తెలంగాణలో కాంగ్రెస్ పార్టీ అధికారంలోకి వచ్చి రెండేళ్లు అయింది. అంతేకాకుండా త్వరలో

జూబ్లీహిల్స్ అసెంబ్లీ స్థానానికి ఉప ఎన్నిక జరగబోతుంది. ఇక స్థానిక సంస్థల ఎన్నికలు సైతం నిర్వహించేందుకు కాంగ్రెస్ ప్రభుత్వం కసరత్తులు చేస్తోంది. దీంతో సంస్థాగతంగా కాంగ్రెస్ మరింత బలోపేతం కావాలంటే గతంలో కాంగ్రెస్ పార్టీ నుంచి ఇతర పార్టీల్లో చేరిన వారికి కాంగ్రెస్ కందువా కప్పాలని నిర్ణయం తీసుకున్నట్లుగా తెలుస్తోంది. భట్టి విక్రమార్క చేసిన ప్రతిపాదనతో త్వరలోనే సీనియర్లు తిరిగి కాంగ్రెస్ లో చేరే అవకాశం ఉన్నట్లుగా చర్చ జరుగుతోంది. ఎంత మంది మళ్లీ నొంత గూటికి చేరుతారో, పార్టీ మళ్లీ వారికి ఎలాంటి స్థానం కల్పిస్తుందో వేచి చూడాలి.



హైదరాబాద్, సెప్టెంబరు 13: మోస్ట్ వాంటెడ్ మావోయిస్టు సుజాత తెలంగాణ డీజీపీ జితేందర్ ఎదుట ఇవాళ లొంగిపోయారు. సీపీఐ మావోయిస్టు సెంట్రల్ కమిటీ మెంబర్ గా సుజాత ఉన్నారు. సుజాత అలియాస్ పోతుల కల్పన గద్వాలకు చెందిన వారు. 1984లో కిషన్ జీని వివాహం చేసుకున్నారని సుజాత. ఆమె మొత్తం 106 కేసుల్లో నిందితురాలిగా ఉన్నారు. 43 ఏళ్లుగా ఆమె అజ్ఞాతంలో ఉన్నారు. సుజాత లొంగుబాటు అనంతరం డీజీపీ జితేందర్ మీడియాతో మాట్లాడారు. **మావోలతో చర్చలతో ఉపయోగం లేదు.** ‘మావోయిస్టులతో చర్చలతో ఏలాంటి ఉపయోగం లేదు. గతంలో జరిగిన చర్చలతో ఏలాంటి ఫలితాలు రాలేదు. 43 ఏళ్లుగా నిషేధిత సీపీఐ మావోయిస్టు పార్టీలో అజ్ఞాతంలో పనిచేశారు సుజాత. అనారోగ్యం దృష్ట్యా సుజాత లొంగిపోయారు. ఆమెపై రూ. 25 లక్షల రివార్డు ఉంది. ఆ రివార్డు మొత్తాన్ని డీడీ రూపంలో సుజాతకు అందజేస్తాం. పునరావాసంలో భాగంగా అన్ని ప్రయోజనాలు అందేలా చూస్తాం. ఆగు మల్టీజల కోటేశ్వరావు అలియాస్ కిషన్ జీని ఆమె వివాహం చేసుకున్నారు. 2011 నవంబర్ లో కిషన్ జీ ఎన్ కౌంటర్ లో చనిపోయారు. సుజాత తన అనారోగ్యాన్ని దృష్టిలో పెట్టుకుని పోలీసుల ఎదుట లొంగిపోయారు. ఈ ఏడాది ఇప్పటివరకు 404 మంది యూజీ క్యాండర్లు, నలుగురు రాష్ట్ర కమిటీ సభ్యులు, ఒక డివిజన్ కమిటీ కార్యదర్శి, 8 మంది డివిజన్ లో కమిటీ సభ్యులు, 34 మంది ఏరియా కమిటీ సభ్యులు పోలీసుల ఎదుట లొంగిపోయారు’ అని డీజీపీ జితేందర్ పేర్కొన్నారు. **మావోల లొంగుబాటు సాధ్యం కాదు.** ‘ప్రస్తుతం సీపీఐ మావోయిస్టు పార్టీలో తెలంగాణకి చెందిన వారు 78 మంది మాత్రమే ఉన్నారు. 15 మంది కేంద్ర కమిటీ సభ్యుల్లో 10 మంది తెలంగాణకు చెందినవారు ఉన్నారు. మావోయిస్టుల లొంగుబాటు అనేది అంత సులభంగా జరుగదు. మావోయిస్టులు రెండు, మూడు రోజుల్లో లొంగుబాటునేది సాధ్యం కాదు. పోలీసులకు మావోల లొంగిపోవాలంటే ప్రాసెస్ ఉంటుంది. దాని ప్రకారం లొంగిపోతారు. గతేడాది 22 మంది మావోయిస్టులు తెలంగాణలో జరిగిన ఎన్ కౌంటర్ లో చనిపోయారు. గతంలో కూడా పోలీసులకు మావోయిస్టులకు మధ్య చర్చలు జరిగాయి... అయినా కూడా ఎలాంటి ప్రగతి సాధించలేదు. ఇవరేషన్ కార్గ్ నేపథ్యంలో మావోయిస్టులు వారిని కాపాడుకునేందుకే చర్చల ప్రతిపాదనను తెరపైకి తీసుకొస్తున్నారు. తెలంగాణ కమిటీలో 11మంది మావోయిస్టులు తెలంగాణ వారు, ఇతర రాష్ట్రాల వారు 62 మంది ఉన్నట్లు గుర్తించాం. తెలంగాణ కమిటీలో మొత్తం 73మంది మావోయిస్టులు ఉన్నట్లు గుర్తించాం’ అని డీజీపీ జితేందర్ పేర్కొన్నారు.

ఈశాన్య రాష్ట్రాల దిశే మారుస్తాం

మణిపూర్ ను అభివృద్ధి పథంలోకి తీసుకువస్తాం.. మోదీ భరోసా

ఇంఫాల్: భారతదేశ ప్రగతికి మణిపూర్ కీలక స్తంభమని, ధైర్యవంతులు, దృఢసంకల్పానికి ప్రతీక ఈ నేల అని ప్రధానమంత్రి నరేంద్ర మోదీ అన్నారు. ఇక్కడి కొండలు వెలకట్టలేని ప్రకృతి పరప్రసాదమని, ప్రజల కఠోర పరిశ్రమకు సంకేతాలని కొనియాడారు. మణిపూర్ ప్రజల స్ఫూర్తికి సెల్యూట్ చేస్తున్నానని అన్నారు. మణిపూర్ లో నూతన ఉషోదయం ప్రారంభం కానుందని, ప్రజలు శాంతి మార్గాన్ని ఎంచుకున్నారని, వారికి కేంద్రం బానటగా నిలుస్తుందని హామీ ఇచ్చారు. మణిపూర్ లో శనివారంనాడు పర్యటిస్తున్న ప్రధాని జాతీయ ఘర్షణలకు కేంద్రమైన చురాచంద్ పూర్ లో బాధిత కుటుంబ సభ్యులను పరామర్శించారు. 2023లో ఘర్షణల తర్వాత రెండేళ్లకు ప్రధాని రాష్ట్రంలో పర్యటిస్తున్నారు. శాంతిభద్రతల పునరుద్ధరణకు కేంద్రం కట్టుబడి ఉందని బాధిత కుటుంబాలకు ప్రధాని ఈ సందర్భంగా భరోసా ఇచ్చారు. చురాచంద్ పూర్ లో రూ. 7,300 కోట్ల విలువైన పలు అభివృద్ధి ప్రాజెక్టులకు ప్రధానమంత్రి శంకుస్థాపన చేశారు. వీటిలో మణిపూర్ అర్బన్ రోడ్లు, డ్రైనేజీలు, అసెట్ మేనేజ్ మెంట్ ఇన్స్ ట్యూట్ మెంట్ ప్రాజెక్టు, 5 నేషనల్ హైవే ప్రాజెక్టులు, మణిపూర్ ఇన్ స్పోర్ట్ డెవలప్ మెంట్ ప్రాజెక్టు, తొమ్మిది ప్రాంతాల్లో వర్మింగ్ ఉమన్ హాస్టల్లు ఉన్నాయి. ఈ సందర్భంగా ఏర్పాటు చేసిన బహిరంగ సభలో ప్రధాని మాట్లాడుతూ, మణిపూర్ ను అభివృద్ధి బాట పట్టిస్తామని చెప్పారు. వర్షాన్ని కూడా లెక్కచేయకుండా ఇక్కడకు వచ్చిన ప్రజల ప్రేమకు తాను ధన్యవాదాలు తెలియజేసుకుంటున్నానని అన్నారు. భారీ వర్షాల కారణంగా హెలికాప్టర్ లో రాలేకపోయానని, రోడ్డు మార్గంలో వచ్చానని చెప్పారు. అదీకూడా మంచిదే అయిందని, మణిపూర్



యువకులు, పెద్దలు తమ చేతుల్లో త్రివర్ణ పతాకాలతో కనిపించారని, ఈ క్షణాలను తాను జీవితంలో మరిచిపోలేని అన్నారు. ‘మణిపూర్ ను అభివృద్ధి బాట పట్టించేందుకు ప్రభుత్వం నిరంతరం శ్రమిస్తోంది. అదే స్ఫూర్తితో ఈరోజు నేను ఇక్కడికి వచ్చాను. కొద్ది సేపటి క్రితమే ఇదే వేదిక నుంచి రూ. 7,000 కోట్ల విలువైన ప్రాజెక్టులను ప్రారంభించాను. ఈ ప్రాజెక్టులతో మణిపూర్ ప్రజలు, మన గిరిజన తెగల ప్రజల జీవితాలు గణనీయంగా మెరుగుపడతాయి’ అని మోదీ భరోసా ఇచ్చారు. మణిపూర్ పేరులోనే మణి ఉందని, భవిష్యత్తులో యావత్ ఈశాన్య ప్రాంతాన్ని ఈ మణి ఉజ్వలంగా ప్రకాశింపజేస్తుందని, రాష్ట్రాన్ని అభివృద్ధి బాట పట్టించేందుకు తమ ప్రభుత్వం కృతనిశ్చయంతో ఉందని చెప్పారు. అభివృద్ధికి శాంతి కీలకమని, మీ పిల్లల అభివృద్ధి కోసం శాంతి మార్గంలో పయనించాలని కోరుతున్నానని అన్నారు. మణిపూర్ లో రైల్వే, రోడ్ల అనుసంధానానికి బడ్జెట్ కేటాయింపులు పెంచామని చెప్పారు.



న్యూఢిల్లీ : భారత్-అమెరికా వాణిజ్య ఒప్పందంపై ఆరవ రౌండ్ చర్చలు త్వరలో జరిగే అవకాశాలు కనిపిస్తున్నాయి. ఈ చర్చలు ఆగస్టు చివరి వారంలో జరగాల్సి ఉండగా, అధ్యక్షుడు డొనాల్డ్ ట్రంప్ భారత దిగుమతులపై 50 శాతం సుంకం విధించిన తర్వాత ఈ చర్చలు నిరపధకంగా వాయిదా పడ్డాయి. ఈ నేపథ్యంలో ఢిల్లీలో ఈ

మోదీ సోపానం బోయి!

భారత్-అమెరికా టారిఫ్ చర్చలు త్వరలో తిరిగి ప్రారంభం

ప్రధాన మంత్రి నరేంద్ర మోదీతో మాట్లాడటానికి నేను ఎదురు చూస్తున్నాను. మన రెండు గొప్ప దేశాలకు విజయవంతమైన ముగింపుకు రావడంలో ఎటువంటి ఇబ్బంది ఉండదని నేను కచ్చితంగా భావిస్తున్నాను! అని ఆయన ట్రంప్ ఉద్ఘాటించారు. అయితే, ట్రంప్ సందేశంతో భారత ప్రధాని నరేంద్రమోదీ సానుకూల దృక్పథాన్ని కనబర్చారు. భారత్, అమెరికా ట్రేడ్ టారిఫ్ చర్చలు ఫలప్రదం అవుతాయని ధీమా వ్యక్తం చేశారు. అదే సమయంలో ట్రంప్ కు మోదీ ధన్యవాదాలు తెలిపారు. ఇలా ఉండగా, అమెరికాకు చెందిన వ్యవసాయ, పాడి పరిశ్రమకు సంబంధించిన ఉత్పత్తులు భారత మార్కెట్ లోకి అనుమతివ్వాలని ట్రంప్ పదే పదే డిమాండ్ చేస్తున్నారు. అయితే, ఈ అంశంపై తన వైఖరికి కట్టుబడి ఉండాలని భారత్ భావిస్తోంది. చౌకైన అమెరికన్ వస్తువులు భారత మార్కెట్ లోకి ప్రవేశిస్తే, ఇక్కడి రైతులు, ఆయా పరిశ్రమలు నీరుగారిపోయే ప్రమాదం ఉందని ప్రధాని నరేంద్ర మోదీ భావిస్తున్నారు. దేశంలో కోట్లాది మంది రైతులు, పశువుల పెంపకందారులు, మత్స్యకారులు, ఇంకా మహిళల జీవనోపాధికి ముప్పు వాటిల్లుతుందని భావిస్తున్న భారత్ ట్రంప్ డిమాండ్ కు తలోగ్గడంలేదు. దేశంలో ఎక్కువ మందికి ఈ ఉత్పత్తులే జీవానాధారం కావడంతో భారత్ సర్కారు ఈ అంశంపై అమెరికాకు తలోగ్గకూడదని గట్టి పట్టుదలతో ఉంది.

సంపాదకీయం

అక్షరాల సమాచారం
తెలంగాణ తెలుగు దినపత్రిక

అమ్మ రాయబారం

బీఆర్ఎస్లో ఏం జరుగుతోంది?

తెలంగాణ ప్రధాన ప్రతిపక్షం బీఆర్ఎస్లో నెలకొన్న అంతర్గత రాజకీయ కుంపటిని చల్లార్చే దిశగా పార్టీ అధినేత, మాజీ సీఎం కేసీఆర్ ప్రయత్నాలు ప్రారంభించారా? ఇప్పటి వరకు ఎలా ఉన్నా.. భవిష్యత్తులో ముఖ్యంగా స్థానిక సంస్థల ఎన్నికలు ఉన్న నేపథ్యంలో పార్టీ పరిణామాలను సరిచేసేందుకు ఆయన రెడీ అయ్యారా? అంటే.. ఔననే సమాధానమే వినిపిస్తోంది. తాజాగా కేసీఆర్ సతీమణి.. కల్వకుంట్ల శోభ.. తన కుమార్తె, జాగృతి అధ్యక్షురాలు.. కవిత ఇంటికి వెళ్లారు. అయితే.. ఆమె చెబుతున్న కారణం వేరే ఉన్నా.. ఈ రాక వెనుక.. రాయబారం ఉందన్న వాదన రాజకీయ వర్గాల్లో బలంగా వినిపిస్తోంది. కత్తికి లొంగనిది కూడా.. కన్నతల్లికి లొంగుతుందన్న సామెతను నిజం చేసే దిశగా బీఆర్ఎస్లో నెలకొన్న వివాదాలను పరిష్కరించేందుకు శోభ ప్రయత్నిస్తున్నారన్న వాదన బలంగా వినిపిస్తోంది. తండ్రికి మద్దతు ఇస్తున్న కవిత.. హరీష్ రావు, సంతోష్ రావులను తీవ్రంగా విభేదిస్తున్న విషయం తెలిసిందే. ముఖ్యంగా కాళేశ్వరం ప్రాజెక్టులో అవినీతి జరగలేదని విపక్ష నేతలు చెబుతుంటే.. జరిగిందన్నట్టుగా మాట్లాడి మరో రచ్చ చేశారు. దీంతోనే ఆమెపై బహిష్కరణ వేటు వేయాలని పార్టీ నాయకులు ఒత్తిడి తెచ్చారు. కానీ, కేసీఆర్ అంత పనిచేయలేక.. కేవలం సస్పెన్షన్కే పరిమితం చేశారు. అయితే.. ఈ విషయంలోనూ.. కేసీఆర్పై ఒత్తిళ్లు పనిచేస్తున్నాయని తెలుస్తోంది. కన్న బిడ్డపై వేటు వేయడం ద్వారా.. పార్టీని బలహీన పరుచుకోవడం సరికాదని సీనియర్లు, ఉద్యమ కాలం నుంచి కేసీఆర్తో ఉన్న వారు కూడా చెబుతున్నారు. తప్పులు జరుగుతాయని.. తప్పులు జరగకపోతే రాజకీయాలు లేవని.. అంత మాత్రాన.. ఇంటి బిడ్డపై వేటు వేస్తే.. అది తప్పుడు సంకేతాలు ఇచ్చినట్టు అవుతుందని వారు చెబుతున్నట్టు సమాచారం. ఈ క్రమంలోనే కేసీఆర్.. మున్ముందు ఈ పరిణామాలు పెరగకుండా.. ప్రస్తుతం నెలకొన్న ఇబ్బందులను తగ్గించుకునే దిశగా అడుగులు వేస్తున్నట్టు సమాచారం. ఇక, తాజాగా శోభ.. తన కుమార్తె ఇంటికి వచ్చారు. తన అల్లుడు అనిల్ కుమార్ పుట్టిన రోజును పురస్కరించుకుని కూతురు, అల్లుడికి కొత్త బట్టలు తీసుకువచ్చారు. పైకి ఈ కారణమే చెబుతున్నా.. లోలోపల మాత్రం చర్చల దిశగానే కుమార్తెను ఊరడించేందుకు సంయమనం పాటించేలా సర్దుబాటు చేసేందుకు శోభ ప్రయత్నించారని సమాచారం. ఎందుకంటే.. వారం కిందట మన పది పుట్టిన రోజుకు రావాలని పిలిచినారని శోభ.. అల్లుడి పుట్టిన రోజుకు రావడం వెనుక రాజకీయ కారణాలే ఉంటాయని అంటున్నారు. మరి “అమ్మ రాయబారం” ఏమేరకు ఫలిస్తుందో చూడాలి.

పాఠాలు నేర్వలే.. ప్రమాదాలు ఆగలే



మల్యాళ : 2018 సెప్టెంబరు 11న కొండగట్టు ఫూట్ రోడ్డుపై దేశంలోనే అతిపెద్ద బస్సు ప్రమాదం చోటుచేసుకుంది. 'చై' జంక్షను నుంచి 104 మంది ప్రయాణికులతో జగిత్యాల వెళ్తున్న బస్సు బ్రేకులు విఫలమై అదుపు తప్పి దాదాపు 15 మీటర్ల లోతులో యల్కి దూసుకెళ్లింది. మొత్తం 65 మంది మృతి చెందడం అత్యంత విషాదం నింపింది. ఏదేళ్లవుతున్నా ఇప్పటికీ ఫూట్ రోడ్డు రూపురేఖలు మారలేదు. తరచూ ప్రమాదాలు జరుగుతున్న పాలకులు పాఠాలు నేర్వలేదు. అత్యంత ప్రతిపాదనలు బస్సు ప్రమాదం తర్వాత ఫూట్ రోడ్డు రూపురేఖలను సమూలంగా మార్చాలని ప్రభుత్వం ఆదేశాలు జారీ చేసింది.

ప్రమాద కారణాలపై అధికారులు విశ్లేషించారు. దాదాపు రూ.కోటితో నాలుగు చోట్ల రక్షణ గోడలు, వేగ నిరోధకాలు, సూచికలు ఏర్పాటు చేశారు. నాలుగు చోట్ల ప్రమాదకర మలుపులు, వాలు అధికంగా ఉన్న ప్రాంతాలను సరి చేయడంతో పాటు ఫూట్ రోడ్డును విస్తరించాలని ప్రభుత్వానికి నివేదించారు. స్పీడ్ బ్రేకర్ల వద్ద రంగులు వేయించినప్పటికీ కనిపించడం లేదు. ఫూట్ రోడ్డు విస్తరణ ప్రతిపాదనలు బుట్టదాఖలయ్యాయి. ఫూట్ రోడ్డుపై భారీ వాహనాలు వెళ్లకుండా ప్రారంభంలో, 'చై' జంక్షను సమీపంలో ఏర్పాటు చేసిన బారికెడ్డు వంగిపోయాయి. రెండో ఫూట్ రోడ్డు నిర్మించాలన్న ప్రతిపాదనలు కార్యరూపం దాల్చలేదు. ఫూట్ రోడ్డుపై వేగంగా, న్యూట్రల్తో వెళ్లకూడదంటూ ఆలయ సిబ్బంది మైకులో చేసిన ప్రచారం మూఢాత్మక ముచ్చటగా మారింది. కొండగట్టు దిగువ ప్రాంత వ్యాపారుల విన్నపం మేరకు నాయకులు అసెంబ్లీ ఎన్నికలకు ముందు ఫూట్ రోడ్డు మీదుగా కార్లు, ఆటోలు, వ్యాన్లు, ద్విచక్రవాహనాల రాకపోకలను పునఃప్రారంభించారు. రవాణా శాఖ తనిఖీలతోనే అడ్డుకట్ట ఫూట్ రోడ్డుపై ఇప్పటివరకు 120 మందికి పైగా మృత్యువాత పడ్డారు. 2024 నవంబరు 22న ఆటో బోల్తా పడి ఏమిమిది మంది గాయపడ్డారు. 2025 మార్చి 27న ఇద్దరు ఆటో పైభాగంలో కూర్చుని వస్తూ 'చై' జంక్షన్ వద్ద బారికేడుకు తగిలి ఒకరు మృతి చెందగా మరొకరు తీవ్రంగా గాయపడ్డారు. రవాణా శాఖ అధికారులు ప్రత్యేక తనిఖీలు చేపడితే ప్రమాదాలకు అడ్డు కట్ట పడనుంది.

గుట్టుగా గుటకేస్తున్నారు!



హుజూరాబాద్ : ప్రకృతి సహజ సిద్ధంగా ఏర్పడిన గుట్టలను అక్రమార్కులు కొల్లగొడుతున్నారు. ప్రశ్నిస్తే రోడ్డు పనులకని బుకాయస్తూ రవాణా చేస్తున్నారు. హుజూరాబాద్ మండలంలోని సిర్పపల్లి, సింగాపూర్ గ్రామాల మధ్యలో పాండవుల తదితర పేర్లతో గుట్టలు ఉన్నాయి. జాతీయ రహదారి కోసం ఇక్కడి నుంచి అనుమతులతోనే ఎర్రమట్టిని తరలిస్తున్నారు. ఇదే అదనుగా అక్రమార్కులు సైతం మట్టి అక్రమ దండాకు తెరలేపారు. అనుమతులు పొందకుండా నెలల తరబడి గుట్టలు తోడుతూ దంపులుగా పోసి సొమ్ము చేసుకుంటున్నారు. రాత్రిళ్లు దూరప్రాంతాలకు తరలిస్తున్నారు. డిమాండ్ ఆసరా చేసుకొని పాండవుల గుట్ట సమీపంలోని గుట్టల్లో ఎర్రమట్టి లభిస్తోంది. దీనికి డిమాండ్ అధికంగా ఉంటుంది. ఇదే అక్రమ వ్యాపారులకు సిరులు కురిపిస్తోంది. పొక్తెయిన్ తదితర యంత్రాలతో మట్టి తోడి ట్రాక్టర్లు, ట్రీపుర్లు, లారీల్లో తరలిస్తున్నారు. జమ్మికుంట, ఇల్లందకుంట, కమలాపూర్, సైదాపూర్, హుజూరాబాద్ పట్టణంలోని పలు ప్రాంతాలకు రవాణా చేస్తున్నారు. దూరాన్ని బట్టి ట్రీపునకు రూ.1500 నుంచి రూ.2500 వరకు వసూలు చేస్తున్నట్టు తెలిసింది. జాతీయ రహదారి నిర్మాణ కంపెనీ ఆయా గుట్టల నుంచి నిబంధనలకు విరుద్ధంగా మట్టి తోడతోందని సమీప గ్రామస్థులు ఆరోపిస్తున్నారు. ఇష్టానుసారంగా తవ్వటంతో లోతైన గోతులు ఏర్పడ్డాయని, మైనింగ్

అధికారులు ఇటు వైపు ఎందుకు రావటం లేదని ప్రశ్నిస్తున్నారు. బహిరంగంగానే దంపులు మట్టి విక్రయాల దండా బహిరంగంగానే జరుగుతున్నా అధికారులు మాత్రం పట్టించుకోవడం లేదు. నిత్యం వందల ట్రీపుల మట్టిని దంపు చేసి విక్రయిస్తున్నారు. రాత్రి పగలు తేడా లేకుండా యథేచ్ఛగా తవ్వేస్తున్నారు. ఇటీవల రెవెన్యూ, పోలీసుశాఖల అధికారులు మట్టి వాహనాలను పట్టుకోగా ప్రజాప్రతినిధులు ఒత్తిళ్లు తెచ్చినట్టు సమాచారం. కొద్దిరోజుల క్రితం హుజూరాబాద్ తహసీల్దారు కార్యాలయానికి సమాచారం రావడంతో తహసీల్దార్, మరికొందరు అధికారులు కలిసి పాండవుల గుట్ట వద్దకు వెళ్లారు. వీరు వెళ్లేలోపే అక్రమార్కులు వరారయ్యారు. దీన్ని బట్టి అధికారులు సైతం అక్రమార్కులకు కొమ్ముకాస్తున్నట్టు అర్థమవుతోంది. సంబంధిత కిందిస్థాయి ఉద్యోగులు, రాత్రి వేళ గస్తీ తిరిగి అధికారులు చేతిపాటం ప్రదర్శిస్తున్నట్టు ఆరోపణలున్నాయి. అక్రమ మట్టి రవాణాకు అడ్డుకట్ట వేస్తాం మట్టి అక్రమ రవాణాకు అడ్డుకట్ట వేస్తాం. గుట్టల తవ్వకాలకు చట్టప్రకారం అనుమతులు ఉన్నాయా? లేదా? అని పరిశీలిస్తాం. లేకపోతే కఠిన చర్యలు తప్పవు. తమ దృష్టికి వచ్చిన వాటిపై పర్యవేక్షించి ఏదీ మైనింగ్ వారిని తనిఖీ కోసం పంపిస్తాం. సంబంధిత అక్రమార్కులు, దళారుల వ్యవస్థపై చర్యలకు ఆదేశిస్తాం. ఆర్డీహ్ రమేశ్ బాబు

ఇక రైతు వేదికల్లో యూరియా విక్రయాలు



కరీంనగర్ : రైతు వేదికల్లో యూరియా విక్రయాలు చేపట్టాలని ప్రభుత్వం నిర్ణయించింది. ప్రస్తుతం అన్ని చోట్ల యూరియా కొరత నెలకొంది. ఒకేసారి కాకుండా దశలవారీగా జిల్లాకు సరఫరా అవుతుంది. దీంతో యూరియా దక్కించుకోవడానికి అన్యదాతలు నానాఅగచాల్లు పడుతున్నారు. ఇక నుంచి రైతులు యూరియా కోసం గంటలపాటు నిరీక్షించే అవసరం లేకుండా మరిన్ని విక్రయ కేంద్రాలు తెరవాలని ప్రభుత్వం నిర్ణయించింది. అందులో భాగంగా జిల్లాలో మొదటి విడతలో పలు మండలాల్లోని 11 రైతు వేదికల్లో యూరియా విక్రయాలు చేపట్టాలని ప్రణాళికలు రచించారు. జిల్లాలో ఇప్పటి వరకు 30 పీవీఎస్, 37 కేసీఎంఎస్, 16 ఏఆర్ఎస్, 19 ఎఫ్సీయూ కేంద్రాలతోపాటు ఇతర ప్రైవేట్ టీల్లర్ వద్ద ఎరువులు విక్రయిస్తున్నారు. కానీ యూరియా కొరత కారణంగా రైతులు పెద్ద ఎత్తున వరుసలో నిలబడటం, పలు చోట్ల గొడవలు సైతం జరుగుతున్నాయి. దీంతో మరిన్ని విక్రయ కేంద్రాలను రైతు వేదికల్లో ఏర్పాటు చేయాలని నిర్ణయించారు. ముఖ్యంగా హుజూరాబాద్ డివిజన్లో యూరియా కోసం పెద్ద ఎత్తున రైతులు వరుస కట్టడం, వారి ఇబ్బందులను దృష్టిలో ఉంచుకుని మొదటి విడతలో ఆ ప్రాంతంలోనే అధికంగా రైతు వేదికల ద్వారా విక్రయాలు చేపట్టనున్నారు.

ఆయా ప్రాంతాల్లో ఇలా.. జిల్లాలో మొదటి విడతలో జమ్మికుంట మండలంలోని జమ్మికుంట, మడిపల్లి, బిజినగిరపరీఫ్, వావిలాల, వీణవంక మండలం కోర్కల్, రెడ్డిపల్లి, గన్నేరువరం మండలంలోని కాశీంపేట, మాదాపూర్, తిమ్మాపూర్ మండలంలోని రేణికుంట, చిగురుమామిడి మండలం ముదిమాణిక్యం, సైదాపూర్ మండలంలోని వెన్నంపల్లి రైతువేదికల్లో త్వరలో యూరియా విక్రయాలు ప్రారంభిస్తారు. ఆయా పరిధిలోని ప్యాక్స్ కేంద్రాల బాధ్యులతోపాటు సంబంధిత ప్రాంత ఏఈవోలు బాధ్యులు అవుగినారు. ఏ సాపైటికి ఎంత యూరియా కేటాయింపారనే విషయం రైతులకు ముందుగా తెలియజేస్తారు. ఆ రైతు వేదికల్లో ఫ్లెక్సీ పెట్టి దానిపై విక్రయ వేళలు, బాధ్యుడి పేరు, చరవాణి నంబరు తప్పనిసరి ఉండాలని ఆదేశాలు జారీ చేశారు. మరింత రావాల్సి ఉందిజిల్లాలో వానాకాలం సాగుకు సుమారు 43 వేల మెట్రిక్ టన్నుల యూరియా అవసరం ఉంటుందని అంచనా. ఇప్పటి వరకు 27 వేల మెట్రిక్ టన్నులు వచ్చింది. మరింత యూరియా దశలవారీగా వస్తుంది. వచ్చిన యూరియాను అన్యదాతలకు వారికి సమీపంలోని రైతు వేదికల్లో అందిస్తే ప్రయోజనకరంగా ఉంటుంది. జె.భాగ్యలక్ష్మి, జిల్లా వ్యవసాయాధికారిణి

వంద రోజులు..

పుగతికి బాటలు

కోరుట్ల : పురపాలకల్లో ప్రభుత్వం అమలు చేసిన 100 రోజుల ప్రణాళికతో స్వచ్ఛత మెరుగవడంతో పాటు పుగతికి బాటలు పడ్డాయి. రాష్ట్రవ్యాప్తంగా జూన్ 2 నుంచి సెప్టెంబర్ 10 వరకు ఈ కార్యక్రమం నిర్వహించారు. కోరుట్లలో పురపాలక ఆదాయం గణనీయంగా పెరిగేందుకు దోహదపడింది.

గణనీయంగా పెరిగిన ఆదాయం

పట్టణంలోని 16,147 కుకాయలను ఆన్లైన్లో సమోదా చేశారు. దీంతో రూ.8,85,800 బిల్లులు వసూలయ్యాయి. భువన్ సర్వే ద్వారా 5,079 ఇళ్లను గుర్తించి ఇందులో 4,884(96.16 శాతం) ఆన్లైన్ చేశారు. దీంతో రూ.76 లక్షల ఆస్తి పన్ను సమకూరింది. 262 దుకాణాలను గుర్తించి ట్రేడ్ లైసెన్సులు జారీ చేయడంతో బల్లియాకు రూ.5,03,580 ఆదాయం వచ్చింది. మిక్స్డ్ ప్రావర్సీన్(వాణిజ్య, గృహ)లో ఉన్న 104 దుకాణాలను గుర్తించి లైసెన్సులు జారీ చేయడంతో రూ.3.19 లక్షల ఆదాయం సమకూరింది. పాత మున్సిపల్లో మహిళా సంఘాలతో ఫుడ్ ఫెస్టివల్ నిర్వహించగా వారికి రూ.22 వేల ఆదాయం వచ్చింది. కొత్తగా 16 స్వకేంద్ర సంఘాలను ఏర్పాటు చేయడంతో పాటు 82 సంఘాలకు రూ.7.91 కోట్ల బ్యాంకు లింకేజీ రుణాలు మంజూరు చేశారు. 44 వీధి వ్యాపారుల గ్రూపులు ఏర్పాటు చేయించారు. అంతర్గత రవాదారులపై గుంతలకు మరమ్మత్తు చేయించారు. 160 వీధి కుక్కలను ఏవీసీ కేంద్రానికి తరలించి సంతాన నియంత్రణ శస్త్రచికిత్సలు చేయించారు.

పరిశుభ్రతపై ప్రజా చైతన్యం

స్వకేంద్ర మహిళలకు చెత్త వర్గీకరణపై అవగాహన కల్పించారు. ప్రధాన కూడళ్ల వద్ద కళాకారుల ప్రదర్శనలు, సిబ్బందితో ర్యాలీలు నిర్వహించారు. వ్యర్థాల శుద్ధీకరణ, సేంద్రియ ఎరువు తయారీ కేంద్రాల్లో, డంపింగ్ యార్డులోని బయోమెనింగ్ విధానాలపై మహిళలకు క్షేత్ర స్థాయిలో అవగాహన కల్పించారు. పాఠశాలల్లో కంపోస్టు తయారీపై విద్యార్థులకు అవగాహన కల్పించారు. చిత్రలేఖనం, వ్యాసరచన పోటీలు నిర్వహించారు. హెలాటట్లు, దుకాణాల్లో తనిఖీలు జరిపి ప్లాస్టిక్ వినియోగించినందుకు జరిమానాలు విధించారు. మహిళలతో స్వచ్ఛ రాఖీల తయారీతో ప్లాస్టిక్ నిషేధంపై ప్రచారం నిర్వహించారు. బల్లియా కార్యాలయంలో గణపతి విగ్రహాన్ని ప్రతిష్ఠించి 100 రోజుల ప్రణాళికపై ప్రచారం చేశారు. అందరి భాగస్వామ్యంతోనే విజయవంతం అధికారులు, సిబ్బంది, కార్మికులు, ప్రజల భాగస్వామ్యంతోనే కార్యక్రమం విజయవంతమైంది. సంపూర్ణ పారిశుధ్య సాధన దిశగా విస్తృతంగా అవగాహన కల్పించాం. కుకాయల ఆన్లైన్తో, అనుమతి లేని ఇళ్లను, దుకాణాలు గుర్తించి లైసెన్సులు జారీ చేయడం ద్వారా పురపాలకకు ఆదాయం భారీగా పెరిగింది. రవీందర్, మున్సిపల్ కమిషనర్

అమ్మో ఆకలి.. ఎంతని ఓర్చుకోవాలి

సిరిసిల్ల : విద్యారంగం బలోపేతానికి పలు సంస్కరణలు అమలు చేస్తున్న సర్కారు ఇంటర్ విద్యార్థుల ఆకలి బాధలు తీర్చడంలో సంకీర్ణిస్తోంది. ఏళ్ల తరబడి ప్రకటనలకు పరిమితమైన మధ్యాహ్న భోజనం క్షేత్ర స్థాయిలో అమలుకు నోచడం లేదు. కళాశాలల్లో విద్యార్థులు ఆర్థికతో పాఠాలు వినే దుస్థితి నెలకొంది. ఫలితంగా హాజరు, ఉత్తీర్ణత శాతంపై ప్రతికూల ప్రభావం చూపుతుంది. ఇదీ పరిస్థితి జిల్లాలోని ప్రభుత్వ జూనియర్ కళాశాలల్లో గ్రామీణ నేపథ్యంలోని పేద కుటుంబాలకు చెందిన పిల్లలు చదువుతుంటారు. ఇటీవల సర్కారు అన్ని ప్రభుత్వ జూనియర్ కళాశాలల్లో ముఖ గుర్తింపు హాజరు తప్పనిసరి చేసింది. ఉదయం, మధ్యాహ్నం విద్యార్థుల ఫోటోలు తీసి అధ్యాపకులు అధికార వెబ్సైట్లో నిక్షిప్తం చేయాల్సి ఉంది. ఉదయం 9:30 గంటల్లోపే సదరు వెబ్సైట్లో సమోదా చేయాలి. గ్రామాల నుంచి రాకపోకలు సాగించే విద్యార్థులకు బస్సులు లేక చేరుకోలేని పరిస్థితి ఉంది. ఉదయాన్నే కళాశాలకు హాజరయ్యే పాదావుడిలో చాలామంది అల్పాహారం, మధ్యాహ్నానికి భోజనం బాక్సులు లేకుండా కాలేజీకి వస్తుంటారు. సాధారణంగా సర్కారు కాలేజీల్లో చదివే పిల్లలు పేద, మధ్య తరగతికి చెందిన వారే. ఉదయం భోజనం వండుకుని తిని, బాక్సుల్లో కళాశాలకు తీసుకురావడం సాధ్యం కావడం లేదు. రాత్రి మిగిలిన అన్నం తిని చాలా మంది కళాశాలకు వస్తుంటారు. మధ్యాహ్నానికి చాలా మంది ఆకలి పేరుతో కళాశాలకు దుమ్మా కొడుతున్నారు. భోజనం చేయకుండా ఉన్న విద్యార్థులు నీరసానికి లోనవుతున్నారు. ఇక మధ్యాహ్నం వస్తులుంటే పాఠాలు వినే పరిస్థితి మెజారిటీ విద్యార్థులది. ఇలాంటి చర్యలతో విద్యార్థులు అనారోగ్యానికి గురికావడంతోపాటు, పాఠాలపై శ్రద్ధ చూపలేరు. దీంతో వార్షిక పరీక్షల్లో ఉత్తీర్ణతపై ప్రభావం పడుతుందనే అభిప్రాయాలు వ్యక్తం అవుతున్నాయి. ఇలాంటి సమస్యల నేపథ్యంలో ప్రభుత్వ జూనియర్ కళాశాలల్లో విద్యార్థుల ప్రవేశాలు తగ్గుతున్నాయనే అభిప్రాయాలు వ్యక్తం అవుతున్నాయి. తల్లిదండ్రులు తమ పిల్లలను పంపేందుకు



అసక్తి కనబర్చడం లేదని చెబుతున్నారు. వసతిగృహ సదుపాయం కలిగిన కళాశాలలు, ప్రైవేటు విద్యా సంస్థలకు వంపుతున్నారు. అంత స్థోమత లేని విద్యార్థులు ప్రభుత్వ జూనియర్ కళాశాలల్లోకి వస్తున్నారు. ఇప్పటికైనా సర్కారు మానవతా దృక్పథంలో మధ్యాహ్న భోజనం అమలు చేస్తే విద్యార్థులకు చాలా ప్రయోజనం కలుగుతుందని, వెంటనే అమలు చేయాలని పలువురు కోరుతున్నారు.

దాతలు ముందుకొస్తే..

అన్ని కళాశాలల్లో కలిపి 2,595 మంది విద్యార్థులు చదువుతున్నారు. ఆకలి తీర్చేందుకు స్వచ్ఛంద సంస్థలు, దాతలు ముందుకు రావాల్సిన అవసరం ఉంది. ఒక్కో కళాశాలను దత్తత తీసుకొని కనీసం అల్పాహారం, రాగిజావ అందించేలా చర్యలు చేపడితే మేలు చేకూరుతుంది. జిల్లాలో...ప్రభుత్వ జూనియర్ కళాశాలలు - 10 ప్రభుత్వ సంవత్సరం విద్యార్థులు - 1410 ద్వితీయ సంవత్సరం విద్యార్థులు - 1185

వామ్మో వరుస.. ఆందోళన లేదక తెలుసా

హైదరాబాద్: ప్రముఖ ఆలయాల, పర్యాటక ప్రదేశాలకు వెళ్లినప్పుడు కచ్చితంగా టికెట్ తీసుకోవాల్సి ఉంటుంది. అందుకు గంటల కొద్దీ వరుసలో నిల్చి సమయం వృథా చేసుకోవాల్సి ఉంటుంది. కొన్నిసార్లు సరిపడా చిల్లర లేకపోతే ఇబ్బందులు తప్పవు. అందుకు ప్రభుత్వం 'మీ టికెట్' యాప్ అందుబాటులో ఉంచింది. **తీసుకోవడం ఎలా..**

మీ టికెట్ యాప్‌లో చరవాణి నంబరు ద్వారా ఓపెన్ చేసి పాస్‌వర్డు ఏర్పాటు చేసుకోవాలి. మీకు కావల్సిన ప్రదేశాన్ని ఎంపిక చేసుకోవాలి. అందులో ఏ రోజు టికెట్ కావాలి ఎంపిక చేసుకోవచ్చు. రోజు ఎంచుకున్న తరవాత ఎంత మంది వెళ్లాలనుకుంటున్నారో, మీ వెంట కెమెరాలు తీసుకెళ్లనుకుంటున్నారా అనే ఆప్షన్‌ను పూర్తి



చేయాలి. అనంతరం 'పేమెంట్' ఆప్షన్ వస్తుంది. పూర్తయితే టికెట్ బుక్ అవుతుంది. ఈ టికెట్ల పని సమయాల్లో మాత్రమే అందుబాటులో ఉంటాయి. ఈవీ ఛార్జింగ్ ఆప్షన్‌లో వాటి ప్రదేశాల దారిని చూపిస్తుంది. గూగుల్ లోకేషన్ ద్వారా మీ దగ్గరలోని పర్యాటక ప్రాంతాలను కూడా చూపిస్తుంది.

లభించే సేవలు..

యాప్‌లో 15 గురుల దర్శనం (భద్రాచలం, బాసర, యాదగిరిగుట్ట, వేములవాడ), మైక్రో, 129 పార్కులు, నాలుగు జూపార్కులు, ఆరు మ్యూజియాలు, ఏడు బోటింగ్ ప్రదేశాలు, మూడు జలాశయాలు, నాలుగు పోర్టులు, ఐదు అడవుల్లోని క్యాంపు ప్రదేశాలు, నగరాల్లోని ఈవీ ఛార్జింగ్ ప్రదేశాల సేవలు.

యాచారం మీదుగా అమరావతి రాణ్ణి

యాచారం : హైదరాబాద్-అమరావతి జాతీయ రహదారిని రంగారెడ్డి జిల్లా యాచారం మీదుగా నిర్మించనున్నట్లు తెలుస్తోంది. ఈమేరకు ప్రాథమిక అంచనా రూపొందించారని ముఖ్య అధికారి ఒకరు చెప్పారు. తెలంగాణ ప్రభుత్వం నిర్మిస్తున్న భారత్ పూచర్ సిటీ నుంచి అమరావతి మీదుగా బందర్ పోర్టు వరకు 12 వరుసల గ్రీన్ ఫీల్డ్ రహదారి నిర్మాణానికి అనుమతివ్వాలని కేంద్రమంత్రి నితిన్ గడ్కరీని సీఎం రేవంత్ రెడ్డి మంగళవారం కోరిన విషయం తెలిసిందే. ఈ అంశంపై 22న హైదరాబాద్‌లో సమీక్ష నిర్వహిస్తామని గడ్కరీ తెలిపినట్లు సీఎంవో కార్యాలయం తెలిపింది. హైదరాబాద్-అమరావతి నిర్మాణం ఎక్కడి నుంచి చేపడితే ప్రయోజనం ఉంటుందనే అంశంపై ఉన్నతస్థాయిలో అధికారులు ప్రతిపాదనలు చేశారు. వాటిలో శ్రీశైలం,



నాగార్జునసాగర్ అంతరాష్ట్ర ప్రధాన రహదారులను కలుపుతూ చేసిన ఈ ప్రతిపాదనకు ప్రాధాన్యత తెలుస్తోంది.

ఎక్కడి నుంచి అంటే..

ఓ.ఆర్.ఆర్ రావిరాల నుంచి భారత్ పూచర్ సిటీకి ఇప్పటికే గ్రీన్ ఫీల్డ్ రహదారి నిర్మించడానికి ప్రభుత్వం సన్నాహాలు చేసిన విషయం తెలిసిందే. ఇందులో భాగంగా మీర్ఖాన్ పేట, కుర్మిడ్ల ప్రాంతంలో జంక్షన్ ఏర్పాటు చేయనున్నారు. ఆ జంక్షన్ నుంచి మేడిపల్లి, మల్కీజ్ గూడెం, యాచారం వెనుక వైపు నుంచి నల్గొండ జిల్లా మునుగోడు, చందూరు మధ్య నుంచి జాన్‌పహడ్ మీదుగా నిర్మిస్తామని సమాచారం. 11 చోట్ల ఇంటర్ ఎక్స్‌ప్రెస్లు ఏర్పాటు చేస్తారని చెబుతున్నారు.

అమ్మో.. మీదర్

హైదరాబాద్: 14.2 లక్షల మంది వినియోగదారులు ఉండగా.. సుమారు ఐదు లక్షలకు పైగా మీటర్లు పని చేయడం లేదని అనధికార అంచనా. 2021లో కాగ్ ఇచ్చిన నివేదికలో 82 శాతం మీటర్లు పని చేయడం లేదని పేర్కొంది. క్వాన్ సంఖ్య 618194416 వినియోగదారుడి ఏఎంఆర్ మీటర్లు గతేడాది డిసెంబరు నుంచి పని చేయడం లేదు. అప్పటి నుంచి జలమండలి కార్యాలయం చుట్టూ తిరుగుతూ ఉన్నారు. 30సార్లకు పైగా ఆన్‌లైన్‌లో ఫిర్యాదు చేశారు. బిల్లు చెల్లించాలని నోటీసు మాత్రం ఇస్తున్నారు. తాజాగా రూ.9700 చెల్లించాలని లేదంటే జరిమానా, నీటి కనెక్షన్ తొలగింపు తప్పని నోటీసు ఇవ్వడం గమనార్హం. జలమండలి నీటి మీటర్ల విధానం తీరు తెన్నులేకుండా సాగుతోంది. పనిచేయని మీటర్లకూ రూ.వేలకు వేలు బిల్లులతో బాధేస్తున్నారు. వీటిపై వచ్చే ఫిర్యాదులూ బుట్టదాళువుతున్నాయి. జలమండలి సిఫారసు చేస్తున్న మీటరు పది రోజులు కూడా పనిచేయడం లేదని జనం వాపోతున్నారు. ఆన్‌లైన్ ఫిర్యాదులు పరిష్కరించకుండానే పని చేసినట్లు రికార్డుల్లో నమోదు చేస్తున్నారు. మెకానికల్ మీటర్లు.. 25 ఎంఎం కంటే తక్కువ పరిమాణం నీటిని తీసుకొనే నివాసాలకు మెకానికల్ మీటర్ల అధికారులు సిఫారసు చేశారు. చాలాచోట్ల నీటి పరిమాణాన్ని తట్టుకుని మీటర్లు పని చేయడంలేదని.. పడేపడే మార్పుకోవాల్సి వస్తోందని వినియోగదారులు వాపోతున్నారు. ఏఎంఆర్.. బహుళ అంతస్తుల భవనాలకు, 25 ఎంఎం కంటే ఎక్కువ పరిమాణం నీటిని తీసుకునే నివాసాలకు ఏఎంఆర్ మీటర్లు బిగిస్తారు.

కల్తీకల్లు.. మూసుకున్నాం కళ్లు



హైదరాబాద్: రెండు నెలల కిందట కూకట్‌పల్లిలో కల్తీ కల్లు తాగి 14 మంది మృతి చెందినా.. 50 మందికిపైగా ప్రాణాపాయ పరిస్థితుల్లో ఆసుపత్రుల్లో చికిత్స పొందినా నగరంలో కల్తీ దండా మాత్రం అగడం లేదు. ఈ ఘటన తరువాత కొన్నాళ్లు స్తబ్ధంగా ఉన్నా.. కొన్ని రోజులుగా మళ్ళీగా గుట్టుగా సాగుతోంది. కల్లులో నిషేధిత మత్తు పదార్థాలు కలుపుతూ ప్రజల ప్రాణాలతో చెలాటమూడుతున్నా.. ఆబ్బారీ శాఖ తనిఖీలు తూతూమంత్రంగా జరుగుతున్నాయి. నగరంలోని కల్లు దుకాణాలను 'ఈనాడు' పరిశీలించగా.. గత పరిస్థితులే కనిపించాయి.

అధికారులను ఏమాధ్వి..గతంలో హైదరాబాద్ పోలీసులు 78 దుకాణాల నుంచి నమూనాలు తెప్పించి పరీక్షించగా.. 58 నమూనాల్లో ఆల్కాహాల్ ఉన్నట్లు తేలింది. కల్లు దుకాణాలు మూసీయాలని ఆదేశాలిచ్చినా న్యాయస్థానం నుంచి స్టే తెచ్చుకున్నారు. ఆబ్బారీశాఖ నిత్యం నమూనాలు సేకరించి పరీక్షించాలి. అధికారులు నమూనాలకు వెళ్లే అసలైన కల్లుఇచ్చి ఏమార్చుతున్నారు.

కొరత గుబులు.. కర్షకుల బెంబేలు



వరిగి: జిల్లాలో యూరియా రైతులను కలవరానికి గురిచేస్తోంది. సరఫరా చేస్తున్నా ఎప్పుడీకప్పుడు అమ్మకాలు పూర్తవుతుండడంతో అన్నదాతల్లో ఆందోళన నెలకొంది. అధిక వర్షాల కారణంగా పంటలు దెబ్బతినడంతో, వాటిని కాపాడేందుకు ప్రయత్నిస్తున్నారు. ఇలాంటి పరిస్థితుల్లో యూరియా లభించడన్న భయం వారిని వెంటాడుతోంది. రాష్ట్ర వ్యాప్తంగా కొరత ఉందన్న సమాచారం కూడా వారిలో గుబులు రేపుతోంది. యూరియా అమ్మకాలతో లాభం ఉండడం లేదని

నిబంధనలు పట్టచ్చు.. అనుమతులు గిట్టచ్చు!



కరీంనగర్ : ఏడాదిన్నర కిందట ఉమ్మడి జిల్లాలో వరుసగా మూడు వారాలు పాటు ప్రైవేటు ఆస్పత్రుల అనుమతులు, ఇతరత్రా సౌకర్యాలపై తనిఖీలు చేపట్టారు. మొత్తంగా 793 ప్రైవేటు ఆస్పత్రులను పరిశీలించి అందులో నిబంధనలకు విరుద్ధంగా ఉన్న 263 ఆస్పత్రులకు తాఖీదులు అందించారు. పలు రకాల లోపాలపై సంజాయిషీ కోరారు. ఇప్పటికీ అందులో చాలా ఆస్పత్రులు వివరణ ఇవ్వలేదు. అధికారులు కూడా తనిఖీల విషయాన్ని మరిచిపోయారు. 2022 తరువాత ఏ ఆస్పత్రి ఏర్పాటు చేయాలన్నా క్లినికల్ ఎన్సైబ్లిష్ మెంట్ చట్టం ప్రకారం ప్రారంభోత్సవం నాటికే ఆస్పత్రులకు అనుమతులు తీసుకోవాలి. కానీ గడిచిన రెండేళ్లలో దాదాపు 60కిపైగా ఆస్పత్రులు ప్రారంభమవగా ఇందులో ఎక్కువ శాతం కేవలం వైద్యారోగ్యశాఖకు దరఖాస్తు చేసుకుని పూర్తిస్థాయి

తాటి చెట్ల లేకున్నా..నిబంధనల ప్రకారం తాటి, ఈత చెట్ల నుంచి సేకరించిన కల్లునే విక్రయించాలి. నగరంలో దాదాపుగా తాటిచెట్లు అందుబాటులో లేవు. శివారు, ఇతర జిల్లాల్లో ఉన్నా రోజూ తీసుకొచ్చే పరిస్థితి లేదు.

తాటి, ఈత చెట్లు లేకున్నా నగరంలో కల్లు వరదలై పారుతోంది. పది లీటర్ల కల్లుకు 15 రెట్లు సీళ్లు కలిపి సురగ కోసం కరకాయ పొడి, అమ్మోనియం, తీపి కోసం సాక్రిన్, మత్తు కోసం ఆల్కాహాల్, సోడియం బై కార్బోనేట్, డైజోఫాం, కోరల్ హైడ్రేట్ లాంటి నిషేధిత పదార్థాలు కలిపి విక్రయిస్తున్నారు. గ్రామీణ ప్రాంతాల్లో స్థానిక అవసరాలు పోను మిగిలిపోయిన కల్లు సేకరించి నగరానికి తీసుకొచ్చి నిల్వ చేస్తున్నారు. అప్పటికే పాడైపోవడంతో రుచి, మత్తు కోసం నిబంధనలు అతిక్రమిస్తున్నారు.

ఆల్కాహాల్ వినియోగం అధికంగా ఉంది. ఒక గ్రామ ఆల్కాహాల్ కలిపితే డ్రమ్ము నిండా కల్లు మత్తుగా మారిపోతుంది. దీన్ని సీసా రూ.40కి అమ్మేస్తున్నారు.

చాలా మంది వ్యాపారులు విక్రయాలకు దూరంగా ఉండడం కూడా సమస్యకు దారితీస్తోంది. **పరిశోధన:** జిల్లాలో పరిగి, తాండూరు, వికారాబాద్, కొండగల్ నియోజకవర్గాల పరిధిలో 1,30,549 ఎకరాల్లో వరి సాగు చేశారు. జిల్లా వ్యాప్తంగా కలుపుతీత పనులు పూర్తైన సరైతులు యూరియా చల్లుతున్నారు. ప్రస్తుత సీజన్‌తో పోల్చితే గతేడాదికన్నా 1,607 ఎకరాల సాగు తగ్గినా, 1,768 మెట్రిక్ టన్నుల ఎరువుల సరఫరా అధికంగా జరిగింది. వ్యవసాయ శాఖ అదనపు కోటా విడుదల చేయాలని ప్రభుత్వానికి ఇండెంట్ పెట్టింది. అయినా రైతులను, అధికారులను కండిమీద కునుకు లేకుండా చేస్తోంది.

అధిక వర్షాలే కారణం..

ఈసారి జులైలో జిల్లా వ్యాప్తంగా భారీ వర్షాలు కురిశాయి. పత్తి, వరి, కంది, పెసర, మొక్కజొన్న పంటలకు 357 ఎకరాల్లో నష్టం జరిగింది. ఈ కారణంగా పంట రక్షణకు యూరియాను అధికంగా వినియోగించారు. ఈ ప్రభావం కొరతకు దారితీసింది.

రైతులు ఏమంటున్నారంటే..

గతంలో వ్యాపారులందరి వద్దా యూరియా లభించేది. అలాంటిది కేవలం ఒకటి రెండు దుకాణాల్లోనే పంపిణీ జరుగుతోంది. నిల్వలు ఉంటే అవసరాలకు అనుగుణంగా తీసుకువెళ్లేందుకు అవకాశం ఉంటుంది.

మోతాదు మించొద్దు..: రాజారత్నం, జిల్లా వ్యవసాయాధికారి

గతేడాది కన్నా, ఈ సారి సమస్య లేకుండా యూరియా సరఫరా చేస్తున్నాం. దొరకదన్న భయంతో కొందరు అధికంగా తీసుకుంటున్నారు. మోతాదు మించి వినియోగిస్తే నష్టమే అధికం.

నిబంధనలు పట్టచ్చు.. అనుమతులు గిట్టచ్చు!

పత్రాలు జారీ కాకుండానే సేవలను మొదలుపెట్టాయి. కనీసం ప్రావిజన్‌ల ప్రవచనాన్ని అయినా పొంది సేవలకు ఉపక్రమించాల్సి ఉండగా అవేమీ తమకు పట్టవనే విధంగా కొందరు ఇష్టారాజ్యంగా రోగుల ప్రాణాలతో చెలాటమూడుతున్నారు.

ఇవన్నీ ఉండాలిందే..

కొత్తగా ఆస్పత్రి ఏర్పాటు చేయాలంటే జిల్లా రిజిస్ట్రేషన్ ఆథారిటీ (డీఆర్ఐఏ) నుంచి అనుమతులు పొందాలి. జిల్లా కలెక్టర్, డిహెంహెచ్‌వో నియంత్రణలో ఉండే ఈ కమిటీనే కొత్త ఆస్పత్రులకు క్లినికల్ ఎన్సైబ్లిష్ మెంట్ యాక్ట్ (సీఈఏ) ప్రకారం అనుమతులు జారీ చేస్తుంది. ఆస్పత్రి ఏర్పాటు చేసే ప్రాంతాన్ని పరిశీలించి, పడకల సంఖ్య ఆధారంగా రిజిస్ట్రేషన్ ఫీజును నిర్ధారిస్తుంది. ఆ అనుమతి అయిదేళ్ల వరకు మాత్రమే వర్తిస్తుంది. అనంతరం పునరుద్ధరించుకోవాలి. ప్రతి నెలా ఆస్పత్రిలో చికిత్స పొందే రోగుల రికార్డులను వైద్యారోగ్యశాఖకు పంపాలి. ఎక్కడైనా ఫిర్యాదు అందితే డీఆర్ఐఏ విచారణ చేపట్టాలి. నిర్వాహకులతోపాటు వైద్యుల రిజిస్ట్రేషన్ తప్పనిసరిగా ఉండాలి. అగ్నిమాపక, బయోవ్యర్థాల నిర్వహణ, కాలుష్య నియంత్రణ, ట్రేడ్ లైసెన్స్ పత్రాలను పొందాలి.

120కిపైగా ఆస్పత్రులు!

నాలుగు జిల్లాల పరిధిలో గడిచిన రెండేళ్లుగా రెన్యూవల్ చేసుకోని ఆస్పత్రులు 120కిపైగా ఉన్నట్లు సమాచారం. కొన్నేళ్ల కిందట ఏర్పాటైన వీటికి కొత్త నిబంధనల ప్రకారం ఉండాలనే షరతు వల్ల ఇవి పెండింగ్‌లో ఉంటున్నాయి. అయినా సేవలందిస్తున్నాయి. ఇందులో ప్రధానంగా అగ్నిమాపక శకటం తిరిగేందుకు వీలుగా భవనం ఉండటంతోపాటు ఆస్పత్రికి రాకపోకలకు 40 అడుగుల రోడ్డు ఉండాలనే నిబంధన వారికి ఇరకాటంగా మారింది. దీంతో రెన్యూవల్‌కు ప్రయత్నిస్తూనే యాజమాన్యాలు వైద్య సేవలు కొనసాగిస్తున్నాయి.

లోపాలిలా..

కొన్నాళ్లు ఒక పేరుతో నడిచిన ఆస్పత్రి భవనంలో కొత్త యాజమాన్యం ఆస్పత్రి నెలకొల్పి పాత అనుమతులతో కొనసాగిస్తున్నారు. బోర్డుల ఏర్పాటు, ఫీజుల వివరాలు కొన్నింటి మాత్రమే కనిపిస్తున్నాయి. ఒకే అనుమతితో రెండు చోట్ల నడుస్తున్నవి కూడా ఉన్నాయి. 90 శాతం ఆస్పత్రుల చుట్టూ అగ్నిమాపక శకటం తిరిగే పరిస్థితులు లేవు. మంటలార్చే ఉపకరణాలు అందుబాటులో ఉండవు. అవరేషన్ థియేటర్లు, ప్రసూతి గదులు, రోగులకు సంబంధించిన గదుల నిర్వహణ పనతులు చాలాచోట్ల నక్రమంగా లేవు. అర్బత్ లేకున్నా వైద్యసేవలు అందించే వారు కూడా ఉంటున్నారు. పేరొందిన వారి స్థానంలో వీరే సేవలు అందిస్తున్నారు.

కేరాఫ్ కఫే

హైదరాబాద్ : ఒకప్పుడు కెఫే అంటే నలుగురు స్నేహితులు కలిసి టీ, కాఫీ తాగి సరదాగా కాసేపు గడిపే అద్దె. మారుతున్న ఆధునిక పోకడలకు అనుగుణంగా కెఫేల సంస్కృతి ఇప్పుడు మారుతోంది. స్నేహితులు, సహాధ్యోగులు, వ్యాపార భాగస్వాములతో సమావేశాలు నిర్వహించుకునే ప్రదేశాలుగా మారాయి.

ఆహ్లాదకర వాతావరణం

వినియోగదారుల అభిరుచికి అనుగుణంగా అన్ని రకాల సౌకర్యాలు కల్పిస్తున్నారు. విలాసవంతమైన సౌఫాలు, ఉచిత వైఫై, ఏసీ, నేపథ్య సంగీతం వంటివి తప్పనిసరిగా ఉంటున్నాయి. వర్యావరణ అనుభూతి పొందేలా తోపల వాతావరణాన్ని తీర్చిదిద్దుతున్నారు. కొన్నింటల్లో పాత కాలనాటి ఇటుక గోడలు, వింటేజ్ ఫర్నిచర్‌తో విభిన్నంగా మలిచారు. పెంపుడు జంతువులతో కాలక్షేపం, ఆఫీస్ వర్క్ చేసుకోవడానికి వీలుగా, పుస్తకాలు చదువుకోవడానికి అనుకూలంగా ఉంటున్నాయి.

పుస్తక పరిచయ వేదిక పుస్తకాలు చదవాలంటే గ్రంథాలయాలకు వెళ్లేవారు. అలాంటి ప్రశాంత వాతావరణమే కెఫేల్లోనూ కల్పిస్తున్నారు. కాఫీ సిట్ చేస్తూ.. పుస్తకాలు చదివేవారి సంఖ్య పెరుగుతుంది. పుస్తక పరిచయ వేదికలు సైతం నిర్వహిస్తున్నారు. యువ రచయితలు తమ పుస్తకాలను పరిచయం చేయడానికి ఓ కెఫేని ఎంచుకుని ఉచిత ప్రవేశంతో 'మీట్ అండ్ గ్రీట్' యువతను ఆహ్వానిస్తున్నారు. పుస్తకావిష్కరణలు సైతం చేస్తున్నారు.

ఎక్కడెక్కడ..?



జూబ్లీహిల్స్, బంజారాహిల్స్, హైటెక్సిటీ, గచ్చిబౌలి, మణికోండ, పంజాగుట్ట కార్పొరేట్ కార్యాలయాలుగా.. ఆఫీస్ పనిని ఇప్పుడు ఎక్కువగా కెఫేల్లోనే కూర్చోని చేస్తున్నారు. ఇందుకు ఇక్కడ 'వర్క్ ఫ్రెండ్లీ' వాతావరణం ఉండటమే కారణం. ల్యాప్‌టాప్ ఒక్కటి తెచ్చుకుంటే చాలు. ప్రైవేటు క్యాఫిన్లు అందుబాటులో ఉంటున్నాయి. వ్యాపార సమావేశాలు, గంటల తరబడి కూర్చోని పనిచేయడానికి అనుకూలంగా ఉంటాయి. ఐటీ, కార్పొరేట్ ఉద్యోగులు ఇక్కడే పని చేసుకుంటూ తమ క్లయింట్‌తో సమావేశాలు నిర్వహిస్తున్నారు.

పెళ్ళీతో కాలక్షేపం

ఇటీవల అన్ని కెఫేల్లోకి పెళ్ళీనీ అనుమతిస్తున్నారు. అవి ఇష్టంగా తినే ఆహార పదార్థాలతో ప్రత్యేక మెనూ, విశాలమైన స్థలాన్ని కేటాయిస్తున్నారు. వాటి యజమానులు కలుసుకోవడానికి వారి అనుభవాలను పంచుకోవడానికి కొత్త స్నేహితులను కలుసుకునేందుకు కెఫేలు వేదికవుతున్నాయి.

బిల్లు పెట్టు.. కార్లగాట్టు

హైదరాబాద్ : కొత్త వాహనాన్ని కొనుగోలు చేస్తే కొన్నేళ్ల పాటు మరమ్మతుల సమస్య ఉండదు. జీహెచ్‌ఎస్‌లోని అవినీతి అధికారులు అంతకుమించి అంటున్నారు. పని చేయని వాహనాలకూ బిల్లులు పెట్టి రూ. లక్షల్లో ఖజానాకు చిల్లు పెడుతున్నారు. జీహెచ్‌ఎస్‌లో వాహనాలకు మరమ్మతుల పేరుతో నెలకు సగటున ఒక్కో వాహనానికి రూ. 20 వేలు వెచ్చిస్తున్నారు. ఈ లెక్కనే అధికారులు తిరిగి కార్లు, ఇతర వాహనాలకు ఏడాదికి రూ. 2.4 లక్షలు, 15 ఏళ్లకు రూ. 3.6లక్షలు ఖర్చు చేస్తున్నారు. అక్రమాలపై ఫిర్యాదులతో జీహెచ్‌ఎస్ కమిషన్ ఇటీవల టోన్‌స్లానింగ్ విభాగంలోని ఏసీపీలు, సెక్షన్ ఆఫీసర్లను బదిలీ చేశారు. 27 మంది న్యాయ ఇంజనీర్లను ఉద్యోగం నుంచి తొలగించారు. ఉపకమిషన్ రక్షా స్థానచలనం జరిగింది. పార్కింగ్ యార్డులో 10-15 ఏళ్లుగా పాతుకుపోయి, మరమ్మతులకు ఏడాది రూ. 6కోట్ల మేర దారి మళ్ళిస్తున్న చర్మలే లేవు. సొంత వాహనాల మరమ్మతుల ఖర్చు, డ్రైవర్లు, ఇంట్లో పనిచేసే సహాయకుల జీతాలు పార్కింగ్ యార్డు చెల్లిస్తోందనే ఆరోపణలు ఉన్నాయి.

నివేదికలు అడిగితే..

గతంలో జీహెచ్‌ఎస్‌కి సొంతంగా 800ల వాహనాలండేవి. ఆ సంఖ్య 250కి తగ్గింది. అందులో 190 వాహనాలు కవాడిగూడ పార్కింగ్



యార్డు పరిధిలోనివే. మరమ్మతులకు ఇంజనీర్లు ప్రతినెలా రూ. 30 లక్షలు చెప్పిస్తున్నారు. రాకపోకలకు సగటున 3,600 వీ. డిజిల్‌లు ఉపయోగిస్తున్నారు. పని చేయని వాహనాలకు కూపన్న వెళ్లుతున్నాయి. ఇటీవల రికార్డులు సమర్పించాలని ఆదేశించగా.. సగం మంది సిబ్బంది సెలవు పెట్టారు. గడువు అడిగి ఇంట్లో కూర్చోని బిల్లులను సర్దుబాటు చేసి రికార్డులు తయారు చేసినట్లు సమాచారం.

ఒకటే మూట..

ప్రతి నెలా మరమ్మతులకు రూపొందించే బిల్లులకు.. వాహనాల విడిభాగాల ఫోటోలను జతచేయాలి. పాత విడిభాగాలనే మళ్ళీ ఫోటోలు తీస్తున్నారని కొందరుతో తెలిపారు. రూ. 30లక్షల విలువైన నకిలీ బిల్లులకు.. గుత్తేదారు సంస్థ అధికారులకు రూ. 20లక్షల కమిషన్ ఇస్తోందని ఆరోపిస్తున్నారు.



2025-26 మొదటి ప్రమాణికంలో భారత ఆర్థికవ్యవస్థ 7.8శాతం వృద్ధిని సాధించిందని ప్రధాని నరేంద్ర మోదీ పేర్కొన్నారు. ప్రస్తుతం భారత్ అత్యంత వేగంగా అభివృద్ధి చెందుతున్న ప్రధాన ఆర్థికవ్యవస్థగా ప్రపంచం దృష్టిని ఆకర్షిస్తోందన్నారు. మేక్ ఇన్ ఇండియా ద్వారా దేశం చేసే ఎగుమతుల్లో వృద్ధిని సాధించగలిగామన్నారు. కాంగ్రెస్ హయాంలో ఔషధాలు, బీమాపై అధిక పన్నులు విధించారని ప్రధాని మండిపడ్డారు. “2014కి ముందు టూత్ పేస్ట్, సబ్బు, నూనె వంటి రోజువారీ నిత్యావసర వస్తువులకు కూడా 27 శాతం పన్ను విధించేవారు. నేడు వీటిపై కేవలం 5శాతం జీఎస్టీ మాత్రమే వర్తిస్తుంది. కాంగ్రెస్ హయాంలో ఔషధాలు, బీమాపై అధిక పన్నులు విధించడం వల్ల సాధారణ కుటుంబాలకు ఆరోగ్య సంరక్షణ చాలా ఖరీదైనదిగా మారింది” అని అన్నారు. తమ ప్రభుత్వం చేపట్టిన జీఎస్టీ సవరణలతో క్యాన్సర్ వంటి తీవ్రమైన వ్యాధుల మందుల ధరలు తగ్గతాయని ప్రధాని మోదీ పేర్కొన్నారు. కార్లు, ఔక్లిస్

811 టీఎంసీల కృష్ణా జలాల్లో రాష్ట్రానికి 71శాతం డిమాండ్ చేస్తున్నారు: మంత్రి ఉత్తమ్

హైదరాబాద్: ఈ నెల 23 నుంచి కృష్ణా ట్రైబ్యునల్ విచారణ దృష్ట్యా.. నీటిపారుదల రంగ నిపుణులు, న్యాయ నిపుణులతో మంత్రి ఉత్తమ్ కుమార్ రెడ్డి సమీక్ష నిర్వహించారు. సుప్రీంకోర్టు సీనియర్ న్యాయవాది వైద్యనాథన్ తో పాటు, పలువురు ఉన్నతాధికారులు పాల్గొన్నారు. ఈ సందర్భంగా మంత్రి ఉత్తమ్ మాట్లాడుతూ.. కృష్ణా జలాల విషయంలో తెలంగాణ ప్రయోజనాలకు కట్టుబడి ఉన్నామని స్పష్టం చేశారు. 811 టీఎంసీల కృష్ణా జలాల్లో రాష్ట్రానికి 71శాతం డిమాండ్ చేస్తున్నామన్నారు. న్యాయంగా రావాల్సిన నీటివాటాను సాధిస్తామని తెలిపారు. ట్రైబ్యునల్ ముందు బలమైన వాదనలు వినిపిస్తామని చెప్పారు. తాగు, సాగునీటితో సహా పరిశ్రమలకు నీటి వినియోగానికి చర్యలు తీసుకుంటామన్నారు. ట్రైబ్యునల్ విచారణ సమయంలో సీఎం రేవంత్ రెడ్డి దిల్లీకి వచ్చి సమీక్షిస్తారని తెలిపారు. **గత పాలకుల నిర్లక్ష్యమే కారణం..** తెలంగాణలో నిర్లక్ష్యం ప్రాజెక్టులకు 65 శాతం మేర నీటి కేటాయింపులు ఉండాలిందేనని అన్నారు. పెరుగుతున్న అవసరాలకు తగ్గట్లుగా నీటి కేటాయింపులు ఉండాలని అందుకు అనుగుణంగా తాజా సమాచారాన్ని ట్రైబ్యునల్ కు సమర్పించామన్న ఉత్తమ్... ఎట్టిపరిస్థితుల్లోనూ ఈ అవకాశాన్ని జారవిడుచుకోబోమని వునరుద్ఘాటించారు. జూన్, జూలై మాసాల్లో 80 టీఎంసీల నీటిని అందుబాటులో ఉంచడంతో పాటు ఆపరేషన్ ఫ్రోటోకాల్ అనుసరించి నీటిని వినియోగించుకునే స్పేస్ తెలంగాణకు ఉండేలా ట్రైబ్యునల్ ముందు ఉంచుతామని తెలిపారు.

ఏపీ అక్రమంగా వినియోగిస్తున్న 291 టీఎంసీల నీటి ఉదంతం వెలుగులోకి వచ్చినందున... ఆ నీటిని వునర్విభజన

కొమురం భీం జిల్లాలో విషాదం.. నీటిగుంతలో పడి నలుగురు మృతి

కొమురం భీం: వారికిడి మండలం డాబా గ్రామంలో తీవ్ర విషాదం చోటుచేసుకుంది. గ్రామంలోని ఓ నీటిగుంతలో పడి తల్లి, ముగ్గురు చిన్నారులు మృతిచెందారు. ఈ ఘటన స్థానికంగా కలకలం రేపింది. మృతిచెందిన వారిని మోర్లే బుజ్జి బాయి (35), మోర్లే గన్ను(12), వాడే మహేశ్వర్(9), అదే శశికళ(9)గా గుర్తించారు. సమాచారం మేరకు సంఘటనా స్థలానికి చేరుకున్న పోలీసులు మృతదేహాలను స్వాధీనం చేసుకుకొని, పోస్టుమార్టం నిమిత్తం ఆసుపత్రికి తరలించారు. పోలీసుల కథనం ప్రకారం.. మోర్లే బుజ్జి బాయి అనే మహిళ పొలం వద్ద పనిచేస్తున్న సమయంలో నీటి కోసం ముగ్గురు పిల్లలు కుంటలో దిగారు.

కుంటలో లోతు ఎక్కువగా ఉండటంతో.. చిన్నారులు నీటిలో మునిగిపోయారు. అది గమనించిన మహిళ చిన్నారులను రక్షించేందుకు నీటిగుంతలోకి దిగింది. గుంతలో నీరు, బురద ఎక్కువగా ఉ



హైదరాబాద్: తెలంగాణలోని ఐదు జిల్లాల్లో శనివారం అతి భారీ వర్షాలు కురిసే అవకాశం ఉన్నట్లు వాతావరణ శాఖ తెలిపింది. మరో 19 జిల్లాల్లో భారీ వర్షాలు కురవనున్నట్లు పేర్కొంది. నిర్మల్, నిజామాబాద్, సంగారెడ్డి, మెదక్, కామారెడ్డి జిల్లాలకు అరెంజ్ అలర్ట్.. 19 జిల్లాలకు ఎల్లో అలర్ట్ జారీ చేశారు



రూ.140 కోట్లకు దిల్లీ బంగళా.. అత్యధిక ధర చెల్లించిన హైదరాబాద్ వ్యాపారవేత్తలు

దిల్లీలో 883 చదరపు మీటర్లలో విస్తరించిన ఓ భవంతిని హైదరాబాద్ కు చెందిన విశ్వ సముద్ర గ్రూప్ కొనుగోలు చేసింది. వ్యాపారవేత్తలు శశిధర్ చింతా, లక్ష్మీ ప్రియదర్శిని చింతా ఆ విశాలమైన బంగళాను దక్కించుకున్నారు. ఈ విదాది జూన్ లో రిజిస్టర్ లావాదేవీకి సంబంధించిన సేల్ డీడ్ సమాధేది. రూ.8.96 కోట్లను స్టాంప్ డ్యూటీ కింద కంపెనీ ప్రతినిధులు చెల్లించారు. విశ్వసముద్ర గ్రూప్ ఇంజనీరింగ్, మౌలిక సదుపాయాల కల్పన వ్యాపారాల్లో రాజిన్తోంది. ప్రస్తుతం కొనుగోలు చేసిన బంగళా ఉమ్మడి యాజమాన్యంలో ఉంది. దీంతో 10 మంది ఆస్తి బదిలీకి చెందిన దస్త్రాలపై సంతకాలు చేసినట్లు తెలిసింది. తాజాగా జరిగిన లావాదేవీతో లుటీయన్స్ బంగళా జోన్ (ఎల్బీజెడ్) మరోసారి వార్షికోత్సవింది. భారతదేశంలోని అత్యంత ప్రతిష్టాత్మకమైన ప్రాంతాల్లో ఆస్తులకు డిమాండ్ నిరంతరం

పెరుగుతోందనే విషయాన్ని ఈ లావాదేవీ నిరూపించింది. ఎల్బీజెడ్, దక్షిణ దిల్లీలో ఇటీవల కాలంలో రూ.100 కోట్ల విలువైన స్థిరాస్తి లావాదేవీలు చాలా జరిగాయి. ‘లుటీయన్స్ దిల్లీ’(%)ణవత్తీప్రణ%)కి బయటి వ్యాపారవేత్తల నుంచి డిమాండ్ బాగా ఉంది. ఈ ప్రాంతం తమ చిరునామాగా ఉండాలని వారు కోరుకుంటున్నారు. అందుకోసం మార్కెట్ విలువ ఎంతైనా చెల్లించడానికి సిద్ధపడుతున్నారు’ అని రియల్ ఎస్టేట్ వ్యాపారులు పేర్కొన్నారు.

6 నెలల్లో చెండి తప్పనిసరి హోమార్కింగ్.. 28 చదరపు కిలోమీటర్ల విస్తీర్ణంలో లుటీయన్స్ బంగళా జోన్ కేంద్రీకృతమైంది. దాదాపు 3 వేల బంగళాలు ఈ ప్రాంతంలో ఉన్నాయి. ఇక్కడ ప్రధానంగా మంత్రిలు, న్యాయమూర్తులు, ప్రభుత్వ ఉన్నతాధికారులు నివసిస్తున్నారు. భారత్ లోని సంపన్న వ్యాపారవేత్తలకు చెందిన 600 స్థిరాస్తులు ఇక్కడ ఉన్నట్లు సమాచారం.



ఉక్రెయిన్ లో శాంతి నెలకొల్పేందుకు రష్యాపై ఒత్తిడి తేవడమే సరైన మార్గమని అమెరికా భావిస్తోంది. అందులో భాగంగా ఆ దేశం నుంచి చమురు కొనుగోలు చేస్తున్న భారత్, చైనాను లక్ష్యంగా చేసుకోవాలని చూస్తోంది. ఈక్రమంలో ఈయూ, జీ7 దేశాలు భారత్, చైనాలపై టాలిఫ్లు విధించాలని బ్రంప్ పాలకవర్గం ప్రతిపాదనలు చేసింది. ఇందుకు జీ7 సభ్య దేశాలు కూడా సానుకూలంగా స్పందించినట్లు తెలుస్తోంది. జీ7 దేశాల ఆర్థిక మంత్రిలు శుక్రవారం వీడియో కాన్ఫరెన్స్ లో మాట్లాడుకున్నారు. ఈ క్రమంలో వారి మధ్య సుంకాల విధింపుపై చర్చ జరిగింది. ఈ చర్చకు సంబంధించిన విషయాలను అమెరికా వాణిజ్య ప్రతినిధి జామిస్ గ్రీట్ ప్రకటనలో వెల్లడించారు. “ఉక్రెయిన్ యుద్ధం ముగించడానికి నిజంగా కట్టుబడి మహిళా ప్రధాన న్యాయమూర్తిగా సుశీల కర్కే పేరు తెచ్చుకున్నారు. కాగా.. నేపాల్ కొత్త ప్రధానిగా పగ్గాలు చేపట్టిన సుశీల కర్కేని నరేంద్ర మోదీ సామాజిక మాధ్యమం ‘ఎక్స్’లో శనివారం ఉదయం అభినందించారు. పొరుగుదేశాలతో శాంతి, ప్రగతి, ప్రజల అభ్యున్నతికి భారత్ కట్టుబడి ఉందని తెలిపారు.

మహిళా సాధికారతకు పట్టం సుశీల కర్కే నియామకం.. మోదీ ప్రశంసలు




చూరచంద్ పూర్: నేపాల్ తొలి మహిళా ప్రధానమంత్రిగా నియమితులైన సుశీల కర్కేకు ప్రధానమంత్రి నరేంద్ర మోదీ అభినందనలు తెలిపారు. ఆమె నియామకం మహిళా సాధికారతకు ఒక ఉజ్వల ఉదాహరణ అని అన్నారు. నేపాల్ భారత్ కు సన్నిహిత

దేశమని, 140 కోట్ల భారత ప్రజానీకం తరఫున ఆమెకు అభినందనలు తెలియజేస్తున్నానని మణిపూర్ రాజధాని ఇంఫాల్ లో మాట్లాడుతూ ప్రధాని అన్నారు. ‘దేశ అత్యున్నత పదవిని కర్కే చేపట్టడం మహిళా సాధికారతకు బలమైన ఉదాహరణ. నేపాల్ లో శాంతి, సుస్థిరత, అభ్యుదయానికి ఆమె పాటుపడతారని నేను బలంగా నమ్ముతున్నాను’ అని మోదీ అన్నారు. నేపాల్ లో రాజకీయ సంక్షోభం, భారీ నిరసనల నేపథ్యంలో కర్కే నేపాల్ తాత్కాలిక ప్రధానిగా శుక్రవారం రాత్రి ప్రమాణస్వీకారం చేశారు. అవినీతి నిరోధక కార్యక్రమా, నేపాల్ తొలి మహిళా ప్రధాన న్యాయమూర్తిగా సుశీల కర్కే పేరు తెచ్చుకున్నారు. కాగా, నేపాల్ కొత్త ప్రధానిగా పగ్గాలు చేపట్టిన సుశీల కర్కేని నరేంద్ర మోదీ సామాజిక మాధ్యమం ‘ఎక్స్’లో శనివారం ఉదయం అభినందించారు. పొరుగుదేశాలతో శాంతి, ప్రగతి, ప్రజల అభ్యున్నతికి భారత్ కట్టుబడి ఉందని తెలిపారు.

గ్రూప్ 1 హోస్టల్ వ్యవహారం.. అప్పీల్ కు వెళ్లాలనుకోవడం సిగ్గుచేటు: హరిశ్ రావు

హైదరాబాద్: గ్రూప్ 1 హోస్టల్ కు రూ.లక్షలు లంచం తీసుకున్నట్లు ఆరోపణలున్నాయని మాజీ మంత్రి, భారత రాష్ట్ర సమితి ఎమ్మెల్యే హరిశ్ రావు అన్నారు. అభ్యర్థులను మంత్రిలు, అధికారులు రూ.లక్షలు లంచం అడిగారన్నారు. ఈ అవకతవకలపై సిట్టింగ్ జడ్జి తో విచారణ జరిపించాలని డిమాండ్ చేశారు. గ్రూప్-1 జవాబు పత్రాలను పునర్ మూల్యాంకనం చేయించాలని.. లేదంటే పరీక్షలను రద్దు చేసి మళ్లీ నిర్వహించాలంటూ హైకోర్టు ఇచ్చిన తీర్పుపై రాష్ట్ర ప్రభుత్వం అప్పీల్ కు వెళ్లాలనుకోవడం సిగ్గుచేటన్నారు. తప్పు దిద్దుకోకుండా అప్పీల్ కు వెళ్లాలనుకోవడం సరికాదని చెప్పారు. 2 లక్షల ఉద్యోగాలు ఇస్తామని నిరుద్యోగులను మోసం చేశారని ఆరోపించారు. నిరుద్యోగుల తరఫున తమ పార్టీ పోరాటం చేస్తుందని చెప్పారు. అసెంబ్లీలో నిలదీసి న్యాయం జరిగేలా కృషి చేస్తామని పేర్కొన్నారు.



రేణు అగర్వాల్ హత్య కేసులో నిందితులు అరెస్ట్.. వెలుగులోకి కీలక విషయాలు..

హైదరాబాద్: కూకట్ పల్లి పోలీస్ స్టేషన్ పరిధిలో ఈనెల 10వ తేదీన జరిగిన హత్య కేసును పోలీసులు ఛేదించారు. రేణు అగర్వాల్ అనే మహిళ స్వాస్ లేక్ అపార్ట్మెంట్ లో హత్యకు గురైన విషయం తెలిసిందే. ఈ హత్యకు సంబంధించిన వివరాలను సైబరాబాద్ సీపీ అవినాష్ మహాంతి వెల్లడించారు. రేణు అగర్వాల్ ను హత్య చేసిన ఇద్దరు నిందితులు రోషన్, హర్షలను అరెస్ట్ చేసినట్లు పేర్కొన్నారు. ఈ మేరకు సీపీ ఇవాళ(శనివారం) మీడియాతో మాట్లాడారు..

కుక్కర్ తో కొట్టి.. కాళ్ళు, చేతులు కట్టిన.. రేణు అగర్వాల్ అనే మహిళ స్వాస్ లేక్ అపార్ట్మెంట్ లో భర్త, కుమారుడితో నివాసం ఉంటుంది. అయితే.. హర్ష కొద్ది రోజుల క్రితమే ఆమె ఇంట్లో పనికి కుదిరారు. రోషన్ కూడా అదే అపార్ట్మెంట్ లో పై అంతస్తులో గత కొంతకాలంగా పనిచేస్తున్నాడు. కాగా, రేణు అగర్వాల్ ఇంట్లో డబ్బులు,

బంగారం ఉన్నట్లు నిందితులు తెలుసుకున్నారు. ఈ నెల 10వ తేదీన రేణు కుమారుడు, భర్త ఇంట్లో నుంచి బయటకు వెళ్లగానే నిందితులు ఇద్దరు ఇంట్లోకి ప్రవేశించారు. అదే సమయంలో ఇంట్లో పనిచేసుకుంటున్న రేణు తలపై కుక్కర్ తో మోదారు. ఆ తర్వాత ఆమె కాళ్ళు చేతులు కట్టిశారు. అనంతరం ఇంట్లోని 7 తూలాల బంగారం ఆభరణాలు, పది వాచ్ లు, డబ్బుతో పరారయ్యారు.

రాంచీలో పట్టుబడ్డ నిందితులు.. ఈ మేరకు కేసు సమాధు చేసిన పోలీసులు దర్యాప్తు ప్రారంభించారు. ఇద్దరు నిందితులను రాంచీకి చెందిన వారిగా గుర్తించినట్లు సీపీ అవినాష్ పేర్కొన్నారు. 2023లో రోషన్ పై మూడు కేసులు సమాధు అయినట్లు తెలిపారు.

8వ తేదీ నుంచి దోపిడీకి ఫ్లాన్ చేసుకున్నారని చెప్పారు. దర్యాప్తులో భాగంగా టీఎల్ ను విర్రాటు చేసినట్లు వివరించారు. నిన్న(శుక్రవారం) రాంచీ వద్ద ఇద్దరు నిందితులు పట్టుబడ్డారని స్పష్టం చేశారు. హర్ష అనే నిందితుడు మత్తు పదార్థాలు సేవిస్తాడని, గతంలో రిహబిలిటేషన్ సెంటర్ లో చికిత్స తీసుకున్నాడని చెప్పుకొచ్చారు. ఈ కేసులో రోషన్ సోదరుడిని కూడా అదుపులోకి తీసుకున్నామని అన్నారు. దోచుకున్న ఆభరణాలు దాచడానికి అతను సహాయ పడ్డాడని తెలిపారు.